



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 18-09-2024

**முன்னேற்றக் கழகம் முன்னேறிச் செல்க ! - 1**

75 ஆண்டுகள் ஒரு இயக்கம் இருப்பது சாதனைதான். அதனை விடச் சாதனை என்பது சாதனைகளுக்கு மேல் சாதனைகளைச் செய்தும், செய்து கொண்டும் இருப்பதுதான் மகத்தான சாதனையாகும்!

வெறும் வாய்ச் சொல் வீரர்கள் என்று பழிக்கப்பட்டார்கள். சினி மாக்காரர்கள் என்று கிண்டலடிக்கப்பட்டார்கள். வெறும் கோபத் தால் உருவான கட்சி, அந்தக் கோபம் குறைந்ததும் கரைந்துவிடும். இவர்களால் எல்லாம் கட்சி நடத்த முடியுமா? - இப்படி எல்லாம் அந்தக் காலத்தில் ஆளுடங்கள் சொல்லப்பட்டன. அவை திராவிடக் கொள்கை பிடிக்காத நச்சரவங்களின் நச்சநசுப்புகளாகவே அந்தக் காலத்தில் இருந்தன. ஆனாலும், பத்திரிக்கைகள் அவர்கள் கையில் இருந்ததால் விளம்பர வெளிச்சமே திராவிட முன்னேற்றக் கழகத்துக்குக் கிடைக்க பல்லாண்டு ஆனது.

‘சி.என். அண்ணாதுரை பேசுகிறார்’ என்று பரவினால், அது யார் காதுக்கெல்லாம் பாய்கிறதோ அவர்கள் அந்த மேடையை நோக்கிப் பாய்ந்து வந்தார்கள். ஆனால், பத்திரிக்கைகளில் பேரறிஞர் பேச்சு இடம்பெறாது. மீறி மனவிரங்கி போட்டால் கூட, ‘அண்ணாதுரையும் பேசினார்’ என்ற ஒற்றை வரியில் தட்டி விட்டுவிடுவார்கள். அண்ணா வின் தம்பிகளே தொண்டர்களாக மட்டுமல்ல, ‘மீடியாக்களாகவும்’ மாறினார்கள். எழுதத் தெரிந்த எல்லாத் தம்பிமார்களும் பத்திரிக் கைகள் தொடங்கினார்கள். எழுதினார்கள். மறைந்த பத்திரிக்கை கள் பத்துக்குள் இருக்கலாம். ஆனால் திராவிடம் பாடிய பத்திரிக் கைகள் 100 ஆனது. 200 ஆனது. ஒரு காலக்கட்டத்தில் 250க்கும் மேல் ஆனது.

கையில் வைத்து படிப்பதும், கக்கத்தில் வைத்துக் கொண்டு நடப் பதும், ஊரைக் கூட்டி வைத்து வாசிப்பதும் ‘திராவிடப் பத்திரிக்கை களாகவே’ இருக்கும் என்ற நிலையை பேரறிஞர் அண்ணா உரு வாக்கினார். பத்திரிக்கைகளையும், புத்தகங்களையும் தடை செய்தது அரசு. தடை செய்யப்பட்ட புத்தகங்களை - சிம்னி விளக்கு வெளிச்சத்தில் வாசித்தார். “தடை செய்யப்பட்ட ஆரிய மாயை என்ற இடத்தில் பொதுமக்கள் முன்னால் வாசிக்கப்படுகிறது” என்று சொல்லி விட்டுச் செய்தார்கள். நாடகங்கள் போட்டார்கள். நாடகங் கள் தடை செய்யப்பட்டன. தடை செய்யப்பட்ட நாடகங்களே, வேறு பேரில் நடத்தப்பட்டன. கைது செய்யத் தொடங்கியது அரசு. கைதாக முன் வருவோர் எண்ணிக்கை அதிகம் ஆனது.

தி.மு.க. வளர்ந்து வருகிறது என்பதை நாடு சொல்லவில்லை. சிறைகள் முதலில் சொன்னது. போராட்டம் ... போராட்டம்... போராட்டம்... எந்தக் கவலையும் இல்லாமல் மாதக் கணக்கில் சிறைகளை நோக்கி வந்து, வீட்டைப் போலக் கவலையில்லாமல் தங்கி ... பாட்டுப் பாடிக் கொண்டும்.. பட்டினமன்றம் நடத்திக் கொண் டும் இருக்க இவர்களால் முடிகிறது என்றால்... யார் இவர்கள் என் பதை அரசியல் களம் அப்போதுதான் முதன்முதலாக கண்ணைத் திறந்து பார்த்தது.

அவர்கள் பார்க்கும் போது திராவிட முன்னேற்றக் கழகம் பல மாக வளர்ந்து விட்டது. இவர்கள் யாரென்று பார்க்கும் போது அரசியல் களம் பார்க்கும் போது, வந்தது 1957 தேர்தல். முதல் அடியே 15 அடியாக எடுத்து வைத்தார் பேரறிஞர் அண்ணா. ‘நான் குள்ளமாக இருக்கலாம். ஆனால் நான் நடத்தும் திராவிடப் புரட்சி குள்ளமானது அல்ல’ என்றார் அந்த கிண்டலுக்குப் பேர் போன சிந்தனையாளன்.

“நாங்கள் எல்லாம் ஒரு விசித்திர அரசியல் கூட்டத்தினர் என்று நீங்கள் அறிவீர்கள். இந்த சபையும் அறியும். நாங்கள் ஒரு விசித் திரக் கூட்டத்தினர் என்றால் எங்களைத் தோற்றுவித்ததும் நாட்டி யுள்ள ஒரு விசித்திர நிலைமைதான் என்பதை அனைவரும் உணர வேண்டும். விசித்திரமான நிலைமைகள் தான் விசித்திரமான கட்சி களை ஏற்படுத்துகின்றன” என்று பேரறிஞர் சொன்னது பொட்டல் காட்டில் அல்ல, தமிழ்நாடு சட்டமன்றத்தில்தான் சொன்னார். உலகில் எந்தக் கட்சித் தலைவரும் இப்படிச் சொல்லி இருக்க மாட்டார்கள்.

இயல்பில் அண்ணா, கொஞ்சம் பயந்தவர். ‘நடக்குமா, நடக் காதா’ என்ற தயக்கம் எப்போதும் தனக்கு உண்டு என்பதை அண்ணாவே சொல்லி இருக்கிறார். அத்தகைய அண்ணாவே 1967 ஆம் ஆண்டு நாங்கள்தான் ஆட்சிக்கு வருவோம் என்பதை 1957 ஆம் ஆண்டே சொன்னார். பொதுக்கூட்டத்தில் அல்ல, தமிழ்நாடு சட்டமன்றத்திலேயே சொன்னார்.

4.7.1957 அன்று தமிழ்நாடு சட்டமன்றத்தில் பேரறிஞர் பேசுகிறார்...

“நாங்கள் இந்த சபைக்கு வந்தது என்றைக்கும் எதிர் அங்கத் தினர்களாகவே இருப்பதற்காக நுழையவில்லை. இன்றைக்கு இல் லாவிட்டாலும் என்றைக்காவது ஒரு நாள் ஆட்சிப் பொறுப்பை ஏற் கத்தான் போகிறோம். ஆகவே நாங்கள் பொறுப்பை உணர்ந்திருக் கிறோம்” என்று சொன்னார் அண்ணா. பத்து ஆண்டுகாலம் ‘ஆட்சி யைப்’ பிடிக்க அவர் போராட்டம் நடத்தவில்லை. மக்களுக்காகப் போராடினார். கொள்கைக்காகப் போராடினார். இவர் கையில் நமது நலன் பாதுகாக்கப்படும் என்று மக்கள் நினைத்து ஆட்சியை அண்ணாவிடம் ஒப்படைத்தார்கள் ‘மக்கள்’.

- தொடரும்



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (16.9.2024) சென்னை, அண்ணா அறிவாலயத்தில், விடுதலைச் சிறுத்தைகள் கட்சியின் தலைவரும், நாடாளுமன்ற உறுப்பினருமான தொல்.திருமாவளவன் அவர்கள் சந்தித்து, அமெரிக்காவிற்கு அரசு முறை பயணம் மேற்கொண்டு தமிழ்நாட்டிற்கு அதிக அளவிலான முதலீடுகளை ஈர்த்தமைக்காக வாழ்த்துத் தெரிவித்தார். உடன் நீர்வளத்துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என்.நேரு, உயர்கல்வித் துறை அமைச்சர் முனைவர் க.பொன்முடி, பொதுப்பணித் துறை அமைச்சர் எ.வ.வேலு, நாடாளுமன்ற உறுப்பினர் து.ரவிக்குமார், சட்டமன்ற உறுப்பினர்கள் சிந்தனைச்செல்வன், எஸ்.எஸ். பாலாஜி, எம்.பாபு, நாடாளுமன்ற முன்னாள் உறுப்பினர் ஆர்.எஸ். பாரதி, விடுதலைச் சிறுத்தைகள் கட்சியின் நிர்வாகிகள் உள்ளனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (16.9.2024) விடுதலைப் போராட்ட வீரரும், முன்னாள் அமைச்சருமான எஸ்.எஸ். இராமசாமி படையாட்சியார் அவர்களின் 107வது பிறந்தநாளையொட்டி சென்னை, கிண்டியில் அமைந்துள்ள இராமசாமி படையாட்சியார் அவர்களின் திருவுருவச் சிலைக்கு கீழ் வைக்கப்பட்டுள்ள அவரது திருவுருவப் படத்திற்கு மலர்தூவி மரியாதை செலுத்தினார். உடன் உயர்கல்வித் துறை அமைச்சர் முனைவர் க.பொன்முடி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமய அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் ஏ.எம்.வி. பிரபாகராஜா, அசன் மெளலானா, துணை மேயர் மு. மகேஷ்குமார், நாடாளுமன்ற முன்னாள் உறுப்பினர் எம். கிருஷ்ணசாமி, தலைமைச் செயலாளர் நா. முருகானந்தம், தமிழ் வளர்ச்சி மற்றும் செய்தித்துறை செயலாளர் வே. ராஜாராமன், செய்தி மக்கள் தொடர்புத் துறை இயக்குநர் மரு. இரா. வைத்திநாதன் மற்றும் அரசு உயர் அலுவலர்கள் உள்ளனர்.

நான் முதல்வன் திட்டம்! பல்வேறு உயர் கல்வி நிறுவனங்களில்

தமிழ்நாடு மாணவர்கள் சேர்ந்துள்ளது மகிழ்ச்சியளிக்கிறது!

முதல்வர் மு.க.ஸ்டாலின் சமூக வலைதளப் பதிவு!

சென்னை, செப். 18 - நான் முதல்வன் திட்டத்தின் கீழ் அரசுப் பள்ளிகளில் பயின்று பல்வேறு உயர் கல்வி நிறுவனங் களில் தமிழ்நாடு மாணவர்கள் சேர்ந்துள்ளது குறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவில் பாராட்டி மகிழ்ச்சி தெரிவித்துள்ளார்.

இது குறித்து முதல்வர் அவர்களின் சமூக வலைதளப் பதிவு வருமாறு:-

தமிழ்நாட்டின் தரமான கல்வியோடு - மாணவர்

களின் திறன் வளர்க்கும் நமது திராவிட மாடல் (Dravidian Model) அரசின் முன்னெடுப்புகளும், நமது இளைஞர்களின் முன்னேற்றத்துக்கான புதிய வாயிற்கதவுகளைத் திறப்பதைக் கண்டு பெரிதும் மகிழ்கிறேன்!

நான் முதல்வன் எனப் பெருமை கொள்ளும் ஒளிநிறைந்த நாளை நம் இளைஞர்களுக்காக!

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

ஒன்றிய முன்னாள் அமைச்சர் ப.சிதம்பரம் பிறந்தநாள்:

இந்திய ஒன்றிய அரசியல் தளத்தில் செயல் திறமையிக்கவராகவும் கொள்கை உறுதிமிக்கவராகவும் திகழ்கிறார்!

முதல்வர் மு.க.ஸ்டாலின் வாழ்த்து செய்தி!!

சென்னை, செப்.18 - ஒன்றிய முன்னாள் அமைச்சர் ப.சிதம்பரம் அவர்களின் பிறந்த தினத்தையொட்டி முதல்வர் மு.க.ஸ்டாலின் அவர்கள் வாழ்த்துச் செய்தியில், “இந்திய ஒன்றியத்தின் அரசியல் தளத்தில், கருத்துத்தெளிவும், கொள்கை உறுதியும், செயல் திறனும் மிக்க ஆளுமைகளில் ஒருவராகத் திகழ்கிறார் மதிப்பிற்குரிய ப.சிதம்பரம் அவர்கள் என்று குறிப்பிட்டுள்ளார்.

இது குறித்து முதல்வர் அவர்களின் சமூக வலைதளப் பதிவு வருமாறு:- **இந்திய ஒன்றியத்தின் அரசியல் தளத்தில், கருத்துத் தெளிவும், கொள்கை உறுதியும், செயல்திறனும் மிக்க ஆளுமைகளில் ஒருவராகத் திகழ்ந்து வரும் மதிப்**



விற்குரிய ப.சிதம்பரம் அவர்களது 80 ஆவது அகவையில் அவர் முழுமையான உடல் நலத்துடனும், உள மகிழ்வுடனும் நீடுழி வாழ அவரது பிறந்தநாளில் வாழ்த்துகிறேன்.

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (16.9.2024) தலைமைச் செயலகத்தில், தந்தை பெரியார் அவர்களின் 146ஆவது பிறந்த நாளை முன்னிட்டு சமூக நீதி நான் உறுதிமொழியேற்பிற்று முன்னதாக தந்தை பெரியார் அவர்களின் திருவுருவப் படத்திற்கு மலர்தூவி மரியாதை செலுத்தினார்.

சுயமரியாதையும், சுயராஜ்யமும் !

மனிதனுக்கு அவனுடைய சுயமரியாதை என்னும் தன்மானத்தைக் காப்பாற்றிக் கொள்ளுவதுதான் பிறப்புரிமையே அல்லாமல், அரசியலான இராஜ்யமென்னும் சுயராஜ்யம் ஒருக்காலும் பிறப்புரிமை ஆகமாட்டாது. இராஜ்ய பாரமானது ஒரு தொண்டு.

சுயமரியாதை கண்டவிடம்தான் சுயராஜ்யமே தவிர, சுயராஜ்யம் என்பது தனி வஸ்து இல்லை என்பதை உணர வேண்டும்.

ஆதலால், பிறப்புரிமை இன்னது என்பதும், அதற்கு ஏற்படுத்தப்படும் தடைகளிலிருந்து விலக இன்னின்னது செய்ய வேண்டும் என்பதும், சுயராஜ்யம் என்பது இதுபோலவே மக்களை ஏமாற்றும் ஒரு புரட்டான மார்க்கம் என்பதும், ‘சுயமரியாதை கண்டவிடத்தில் உண்மையான சுயராஜ்யம் என்பது துலங்கும்’ என்பதும் விளங்கியிருக்கும் என்று நினைக்கிறோம்.

- தந்தை பெரியார்

